

राज्यपाल सचिवालय, बिहार
राजभवन, पटना-800022
प्रेस-विज्ञप्ति

राज्यपाल एवं मुख्यमंत्री गाँधी घाट पर आयोजित 'शहीद दिवस' के
मौन-श्रद्धांजलि एवं पुष्पांजलि अर्पण कार्यक्रम में शामिल हुए

पटना, 30 जनवरी 2018

महामहिम राज्यपाल श्री सत्य पाल मलिक एवं माननीय मुख्यमंत्री श्री नीतीश कुमार ने आज 'शहीद दिवस' के अवसर पर पटना इंजीनियरिंग कॉलेज के समीप गाँधी घाट पर भारतीय स्वतंत्रता संग्राम के हुतात्माओं की स्मृति में आयोजित मौन-श्रद्धांजलि एवं पुष्पांजलि-अर्पण के कार्यक्रम में भाग लेकर अपनी श्रद्धा निवेदित की।

राजकीय समारोह के इस कार्यक्रम में सशस्त्र पुलिस बल द्वारा शोक-सलामी दी गई तथा उपस्थित सभी व्यक्तियों ने मौन रखा। राज्यपाल श्री सत्य पाल मलिक एवं माननीय मुख्यमंत्री श्री नीतीश कुमार द्वारा राष्ट्रपिता महात्मा गाँधी के समाधि-स्थल पर पुष्पांजलि भी अर्पित की गई।

इस कार्यक्रम में माननीय पथ निर्माण मंत्री श्री नंदकिशोर यादव, पूर्व मंत्री एवं विधायक श्री श्याम रजक सहित कई जन-प्रतिनिधिगण, सामाजिक-राजनीतिक संगठनों के पदाधिकारी/प्रतिनिधिगण, वरीय प्रशासनिक अधिकारीगण आदि ने भी भाग लिया।

'शहीद दिवस' के अवसर पर राजभवन, पटना में राज्यपाल सचिवालय के वरीय अधिकारियों तथा राजभवन कमिश्नरों ने भी राष्ट्रपिता महात्मा गाँधी को मौन-श्रद्धांजलि के जरिये अपना सादर नमन निवेदित किया।

.....